

प्रेस विज्ञप्ति

के0जी0एम0यू0 बना देश का पहला चिकित्सा विश्वविद्यालय, पांच शोध पत्र को मिली अंतर्राष्ट्रीय कान्फ्रेंस में प्रस्तुतिकरण की स्वीकृति

फ्रांस की राजधानी पेरिस में यूरोपियन रेस्पेरेटरी सोसाइटी द्वारा एक अंतर्राष्ट्रीय कान्फ्रेंस का आयोजन किया जा रहा है। इस कान्फ्रेंस का आयोजन 15 सितंबर 2018 से 19 सितंबर 2018 तक होगा। खास बात यह है कि ऐसा पहली बार हुआ है जब देश भर के रेस्पेरेटरी विभाग में से किंग जॉर्ज चिकित्सा विश्वविद्यालय, लखनऊ ऐसा पहला रेस्पेरेटरी विभाग बन गया है, जिसके पांच शोध पत्र को इस अंतर्राष्ट्रीय कान्फ्रेंस में स्वीकृति मिली है।

इस अंतर्राष्ट्रीय कान्फ्रेंस में भाग लेने के लिए पेरिस जा रहे के0जी0एम0यू0 रेस्पेरेटरी के विभागाध्यक्ष डॉ0 सूर्याकांत ने बताया कि उनके अलावा चार अन्य चिकित्सकों एवं शोधकर्ताओं के शोध पत्र को इस कान्फ्रेंस में प्रस्तुतिकरण के लिए स्वीकृति मिली है।

डॉ0 सूर्याकांत ने बताया कि अंतर्राष्ट्रीय कान्फ्रेंस सांस रोगों पर आधारित दुनिया की सबसे बड़ी कान्फ्रेंस है। इस कान्फ्रेंस में उनके अतिरिक्त रेस्पेरेटरी विभाग के एसोसिएट प्रोफेसर डॉ0 दर्शन बजाज, सीनियर रेजिडेंट डॉ0 ज्योति बाजपेई तथा दो अन्य शोधार्थी डॉ0 कंचन श्रीवास्तव एवं डॉ0 अपूर्वा नारायण के शोध पत्र स्वीकृत हुए हैं।

किंग जॉर्ज चिकित्सा विश्वविद्यालय के कुलपति मा0 प्रोफेसर एम0एल0बी0 भट्ट ने रेस्पेरेटरी के विभागाध्यक्ष डॉ0 सूर्याकांत को इस ऐतिहासिक सफलता के लिए बधाई एवं शुभकामनाएं दी हैं।